

---

Elm və Təhsil Nazirliyi ilə Kapital Bank arasında formalaşmış əməkdaşlıq çərçivəsində 2025-ci ildə təhsilin müxtəlif pillələrini əhatə edən bir sıra sistemli layihələr həyata keçiriləcək. Bu təşəbbüslər təhsil ekosisteminin inkişafına, gənclərin potensialının reallaşdırılmasına və sosial rifahın yüksəldilməsinə xidmət edir.

Əməkdaşlığın ən uzunmüddətli və genişmiqyaslı istiqamətlərindən biri Respublika Fənn Olimpiadalarına göstərilən dəstəkdir. Kapital Bank 2017-ci ildən etibarən olimpiadaların təşkilinə töhfə verir. 2017–2025-ci illər ərzində 335 minədən çox şagird olimpiadalarda iştirak edib, 3 082 nəfər isə qalib adını qazanıb.

Ali təhsil sahəsində əməkdaşlıq çərçivəsində Bakı Mühəndislik Universitetində, Azərbaycan Dövlət İqtisad Universitetində, Azərbaycan Texnologiya Universitetində və Azərbaycan Dövlət Neft və Sənaye Universitetində, Bakı Dövlət Universitetində müasir “Kapital Bank” otaqları yaradılıb. Bu otaqlarda bank mütəxəssisləri tərəfindən keçirilən təlimlər tələbələrin real iş mühiti ilə tanış olmasına imkan yaradır.

Birbank-ın təşəbbüsü ilə reallaşdırılan “Dəyişiklik Səndənə Başlayır” layihəsi gənclər və uşaqlar arasında bullinqə qarşı mübarizəni və təhlükəsiz sosial mühitin formalaşdırılmasını hədəfləyir. Layihə çərçivəsində müəllim və təlimçilər üçün beynəlxalq təcrübəyə əsaslanan təlimlər keçirilir.

Eyni zamanda “Qırmızı Ürəklər” Fondu ilə birgə icra olunan “Onu Oxut” aksiyası vasitəsilə həssas əhali qruplarından olan 94 tələbəyə təhsil dəstəyi göstərilib.

Bundan əlavə, Kapital Bank, Təhsilin İnkişafı Fondu və “Visa” şirkətinin birgə layihəsi olan “TələbəPlus” çərçivəsində hazırda 25 universitet üzrə 190 min tələbə vahid güzəşt və endirimlərdən yararlanır. Təhsil sahəsində çalışanların sosial rifahının yüksəldilməsinə yönəlmiş “TəhsilPlus” layihəsinin isə 2026-cı ildən etibarən tətbiqi planlaşdırılır.

Elm və Təhsil Nazirliyi ilə Kapital Bank arasında əməkdaşlıq gələcək dövrdə də təhsilin inkişafına yönəlmiş layihələrin dəstəklənməsinə töhfə verməyə davam edəcək.

Qeyd edək ki, Kapital Bank Bir ekosisteminin aparıcı brendlərindən biridir.